

CISFDMRC इकाई में तैनात कर्मियों को दी गई कोविड बूस्टर डोज

नई दिल्ली, 12 जनवरी (नवोदय टाइम्स): कोविड महामारी के पिछले दोनों लहर के दौरान अग्रिम पंक्ति योद्धा के रूप में सेवा देने वाले केंद्रीय औद्योगिक सुरक्षा बल के सदस्य तीसरी लहर के लिए भी तरह से तैयार हैं। इसको देखते हुए बुधवार को डीएमआरसी, दिल्ली मेट्रो और हवाई अड्डों पर तैनात बल सदस्यों के लिए कोविड वैक्सीन बूस्टर डोज शिविर का आयोजन किया गया।

डीएमआरसी के शास्त्री पार्क परिसर में इस शिविर का आयोजन किया गया है। 10 जनवरी से संचालित



इस शिविर में पूर्वी दिल्ली जिले के डॉक्टरों की एक टीम नागरिक सुरक्षा स्वयंसेवकों के साथ सीआईएसएफ कर्मियों को बूस्टर

खुराक दे रही है, ताकि यात्रियों के साथ लगातार संपर्क में आने के बाद भी इस बल के सदस्य संक्रमण से प्रभावित न हो।

मुख्य प्रवक्ता सह डीआईजी डॉ. अनिल पांडेय ने बताया कि दिल्ली मेट्रो नेटवर्क, दिल्ली को यूपी और हरियाणा के अनेक स्थानों को जोड़ता है और 35 लाख से अधिक यात्रियों को सुगम परिवहन प्रदान करता है। डीएमआरसी में तैनात सीआईएसएफ के 12 हजार से अधिक बल सदस्य दिल्ली की जीवन रेखा, दिल्ली मेट्रो के सुचारू संचालन को सुनिश्चित करने में प्रथम पंक्ति योद्धा के रूप में तैनात हैं। सदस्य दिल्ली मेट्रो के यात्रियों और संपत्ति की सुरक्षा सुनिश्चित करते हैं।